

Linji gwida għall-prevenzjoni ta' tixrid tal-imxija tal-Covid-19 fl-operat tal-uffiċċji parrokkjali u gruppi parrokkjali

1. INTRODUZZJONI

- 1.1 Biex titħares is-saħħa ta' dawk li joffru servizz mill-uffiċċji parrokkjali u ta' dawk li jiġu biex jirċievu tali servizz, l-Arcidjoċesi ta' Malta qed tagħmel dawn il-miżuri ta' mitigazzjoni.

2. DEFINIZZJONIJIET

- 2.1 Distanza ta' sigurtà (social distancing): id-distanza li għandha tinżamm bejn persuna u oħra kif stabbilit mill-awtoritajiet tas-saħħa. Din id-distanza hija ta' żewġ metri. Din ma tgħoddx għall-persuni li jgħixu fl-istess dar.

3. APPLIKABILITÀ

- 3.1 Dawn il-miżuri jidhru fis-seħħ mill-14 ta' Ġunju 2020.

4. MIŻURI TA' MITIGAZZJONI OBBLIGATORJI FL-UFFIĊĊJI PARROKKJALI

- 4.1 Biex jitnaqqas l-ammont ta' nies li jkunu preżenti fl-uffiċċji parrokkjali, sa fejn hu possibbli, għandha tingħata l-opportunità li wieħed jinqeda permezz tat-telefown, email jew mezzi elettronici oħra.
- 4.2 Meta parroċċa jkollha bżonn inkartament jew permessi/notifiċi minn parroċċa oħra, dan jintalab u jintbgħat b'email. L-individwu m'għandux għalfejn jintalab jiġbor dan l-inkartament mill-parroċċa.
 - 4.2.1 Id-dikjarazzjoni tal-parrini għandha ssir bħala *self declaration* jiġifieri l-individwu jniżżel formula online bid-dikjarazzjoni, jimlieha u jgħaddiha lill-parroċċa fejn ikun ser isir is-sagrament. (*Ara l-appendiċi.*)
- 4.3 Waqt li l-persuni jkunu fl-uffiċċji parrokkjali, sakemm in-natura tas-servizz tippermetti, għandhom iżommu d-distanza tas-sigurtà.

- 4.4 Fid-dhul tal-uffiċċju parrokkjali, għandu jkun hemm għad-dispożizzjoni tan-nies sanitiser, u tabella li tagħti informazzjoni rigward miżuri essenzjali li għandhom jinżammu u min mhux ser jitħalla jidhul. Dan l-avviż għandu jkun skont dak provdut mill-Arċidjoċesi. *(Ara l-appendiċi.)*
- 4.5 Għandu jkun hemm ukoll sanitiser f'diversi postijiet skont il-ħtieġa.
- 4.6 Persuni b'sintomi respiratorji jew ta' influwenza jew li suppost jinsabu taħt kwarantina mandatorja jew suġġerita skont id-direttivi tal-Awtorità tas-Saħħa u min għandu temperatura ta' 37.2 °C jew ogħla, ikun mitlub jirritorna d-dar u jagħmel kuntatt mal-knisja permezz tat-telefown/email jew mezzi soċjali biex isiru l-arranġamenti meħtieġa biex jinqeda.
- 4.7 Il-punt preċedenti jgħodd ukoll għal dawk li jkunu qed jagħtu servizz. Dawn ma għandhomx jagħtu servizz qabel 24 siegħa wara li ma jkollhomx aktar sintomi.
- 4.8 L-uffiċċju parrokkjali għandu jinħasel b'diżinfettat regolari. F'uffiċċji parrokkjali fejn jinsabu oġġetti ta' valur speċjalment opri artistiki, il-ħasil għandu jsir skont in-normi mogħtija mill-Kurja li filwaqt li jassiguraw dak li meħtieġ biex titħares s-saħħa pubblika, jaraw li ma ssirx ħsara lill-opri ta' arti li huma patrimonju tal-poplu Malti u affarijiet oħra ta' valur.
- 4.9 Uċuħ tal-iskravinji u mwejjed, apparat bħal telefown, keyboard, siġġijiet, eċċ, għandhom ikunu diżinfettati regolarment. Jekk hu possibbli jkun hemm persuna waħda biss li tagħmel użu minn apparat/ skrivanija partikolari.
- 4.10 Minkejja li jista' jsir użu mill-arja kundizzjonata, għandu jsir dak kollu possibbli biex fl-istess ħin ikun hemm ventilazzjoni naturali tajba.
- 4.11 F'kull post fejn jingemgħu n-nies, għandu jkun hemm avviż biex ifakkar fl-importanza li tinżamm id-distanza tas-sigurtà.
- 4.12 Kotba, karti, fuljetti, eċċ, għandhom jitneħħew minn fejn ikun hemm nies jistennew. Għandu jkun hemm biss tabelli indikatorji. Informazzjoni għandha tingħata b'mezzi alternattivi.
- 4.13 Fejn ikun hemm toilets aċċessibbli, dawn għandhom jiġu diżinfettati regolarment. Għandu jiġi provdut sapun likwidu adegwat biex jiġġieled din il-pandemija u m'għandhomx jintużaw xugamani iżda karti biex jixxottaw l-idejn.

4.14 Għandu jkun hemm 'non-touch' dustbins, fit-toilets u madwar il-post. Min jieħu ħsieb it-tindif għandu jkollu tagħrif u taħriġ dwar l-immaniġjar tal-iskart.

5. MIŻURI OĦRA TA' MITIGAZZJONI LI JISTGĦU IKUNU TA' GĦAJNUNA (MHUX OBBLIGATORJI)

5.1 Dawk li jiġu biex jinqadew fl-uffiċċju parrokkjali għandhom ikun m'hegga li jagħmlu dan b'appuntament biex hekk jonqos il-ħin ta' stennija.

5.2 Fejn hemm bżonn, jistgħu jiġu installati screens trasparenti, speċjalment mal-iskrivaniġi u postijiet fejn isir counselling.

5.3 Tkun ħaġa tajba li dak li jidhru fl-uffiċċju parrokkjali jkunu liebsa maskra/visor.

5.4 Dawk li jagħtu servizz jistgħu jagħmlu użu minn visor/maskra jekk iħossu l-ħtieġa.

6. OPERAT TA' GRUPPI PARROKKJALI JEW POSTIJET TAL-PARROĊĊA

6.1 Il-gruppi ekkleżjali u parrokkjali, jistgħu jerggħu jibdew bil-pastorali tagħhom. Dawn għandhom jimxu mad-direttivi tal-Knisja u statali u mal-ligijiet li jkunu fis-seħħ.

6.2 Jistgħu jerggħu jibdew jintużaw il-postijiet tal-parroċċa kemm-il darba l-użu tagħhom ikun konformi mad-direttivi tal-Knisja u statali u mal-ligijiet li jkunu fis-seħħ.

6.3 Meta postijiet jinkrew, il-parroċċa għandha tagħmilha ċara ma' min qed jikri il-post, li hu (mhux il-Knisja), li tara li dak li jseħħ ikun konformi mal-ligijiet u direttivi li jkunu fis-seħħ. Ir-responsabbiltà legali ta' dak li jiġri waqt li post ikun mikri jew misluf hi ta' min qed jużah u mhux tal-parroċċa. Dan għandu jkun imniżżel bil-miktub u ffirmat mill-persuna li qed tikri/tissellef il-post.